

‘पेपर लीक में कांग्रेस सरकार नंबर वन थी, हमने सत्ता में आते ही कड़ी रोक लगाई : दिया कुमारी

दिया कुमारी ने पेश किया सरकार का 2 साल का रिपोर्ट कार्ड

अजमेर। राजस्थान सरकार के दो साल का कार्यकाल पूरा होने के उपलक्ष्य में शनिवार को उपमुख्यमंत्री दिया कुमारी अजमेर दौरे पर रहीं। यहाँ जवाहर लाल नेहरू मेडिकल कॉलेज के सभागार में आयोजित एक भव्य कार्यक्रम में उन्होंने सरकार की उपलब्धियों का रिपोर्ट कार्ड जनता के सामने रखा। इस दौरान उन्होंने

■ उपमुख्यमंत्री दिया कुमारी ने विभिन्न जगहों के लिए विकास रथों को हरी झंडी दिखाकर रवाना किया।

जिले के सभी विधानसभा क्षेत्रों में सरकार की योजनाओं और कार्यों के प्रचार-प्रसार के लिए विकास रथों को हरी झंडी दिखाकर रवाना किया।

प्रेसवार्ता को संबोधित करते हुए डिप्टी सीएम दिया कुमारी ने कहा कि हमारी सरकार हर साल अपना रिपोर्ट



राजस्थान सरकार के दो साल का कार्यकाल पूरा होने के उपलक्ष्य में शनिवार को उपमुख्यमंत्री दिया कुमारी अजमेर दौरे पर रहीं।

में प्रदेश में 90 हजार युवाओं को सरकारी नियुक्तियों दी गई हैं, जबकि डेढ़ लाख भर्तियाँ अभी प्रक्रियाधीन हैं,

जिन्हें जल्द पूरा किया जाएगा। कानून व्यवस्था पर उन्होंने कहा कि राजस्थान में क्राइम रेट में 19

फीसदी तक की गिरावट आई है, जिससे प्रदेश सुरक्षित हुआ है। वहीं, पर्यटन क्षेत्र को बढ़ावा मिलने से अब पर्यटकों की

आवक बढ़ी है और प्रदेश में फिल्मों की शूटिंग का सिलसिला भी तेज हुआ है। दिया कुमारी ने पेपर लीक मामले पर कांग्रेस सरकार पर तीखा हमला बोला। उन्होंने कहा, ‘पेपर लीक में कांग्रेस सरकार नंबर वन थी, लेकिन हमने सत्ता में आते ही इस पर कड़ी रोक लगाई है। हमारी सरकार के दो साल के कार्यकाल में एक भी पेपर लीक नहीं हुआ है।’ उन्होंने तंज कसते हुए कहा कि कांग्रेस केवल वादे करती थी, जबकि हम काम करके दिखाते हैं। विधानसभा अध्यक्ष वासुदेव देवानी और केंद्रीय कृषि राज्य मंत्री भारीगिर चौधरी विधायक अनिता भदेल ने भी प्रेसवार्ता को संबोधित करते हुए केंद्र और राज्य सरकार को योजनाओं के बारे में जानकारी दी।

मंच पर देवनारायण बोर्ड के अध्यक्ष ओमप्रकाश भट्टाना सहित पार्टी के कई पदाधिकारी और कार्यकर्ता मौजूद रहे। कार्यक्रम के अंत में सभी विधानसभा क्षेत्रों के लिए सुसज्जित विकास रथों को रवाना किया गया, जो गांव-गांव जाकर सरकार की उपलब्धियों की जानकारी देंगे।

‘तेस्सितोरी ने राजस्थानी को विश्व स्तर पर पहचान दिलाई’

जोधपुर। आजादी से पूर्व राजपूताना में प्राचीन डिंगल-पिंगल, चारण-चारणेत, जैन-जैनतर, लोक-संत साहित्य एवं ऐतिहासिक-पुरातात्विक स्त्रोत की खोज कर डॉ.तेस्सितोरी ने राजस्थानी भाषा साहित्य को विश्व स्तर पर पहचान दिलाई। यह विचार प्रतिष्ठित विद्वान डॉ. महेन्द्रसिंह तंवर ने जेएनवीयू के राजस्थानी शोध परिषद एवं राजस्थानी विभाग द्वारा नया परिसर स्थित राजस्थानी सभागार में आयोजित डॉ. एल. पी. तेस्सितोरी के 138 वें जन्म जयंती समारोह पर आयोजित राजस्थानी व्याख्यान में व्यक्त किये। इस अवसर पर उन्होंने तेस्सितोरी के व्यक्तित्व एवं कृतित्व को विस्तार से उजागर करते हुए कहा कि उनकी आलोचनात्मक दृष्टि अद्भुत थी। राजस्थानी शोध परिषद के सचिव विष्णुशंकर ने बताया कि समारोह के मुख्य अतिथि कला शिक्षा एवं समाज विज्ञान संकाय के अधिष्ठाता प्रोफेसर (डॉ.) औतारलाल मीणा थे। उन्होंने कहा कि मातृभाषा हमारी पहचान है इसलिए अपने दैनिक जीवन में इसका ज्यादा से ज्यादा उपयोग करना चाहिए। राजस्थानी विभागाध्यक्ष डॉ.गजेसिंह राजपुरोहित ने डॉ. एल.पी.तेस्सितोरी को धुन का धनी बताते हुए कहा कि उन्होंने राजस्थानी भाषा-साहित्य के की खोज कर जो कीर्तिमान स्थापित किया है वो वाकई में उल्लेखनीय है।

गंगनहर में खखां हेड पर पानी की आवक घटकर हुई 1718 क्यूसेक

श्रीगंगानगर। पंजाब से बीकानेर कैनाल में पानी के उतार-चढ़ाव का क्रम जारी है। राजस्थान बॉर्डर के खखां हेड पर गंगनहर में पानी की आवक घटकर 1718 क्यूसेक रह गई। इस माह बीकानेर कैनाल में प्रदेश के पानी का हिस्सा 1800 क्यूसेक है तथा तय हिस्से का पानी नहीं मिलने के कारण किसानों में आक्रोश है। पंजाब में बीकानेर कैनाल में आरडी 45 से शुरूवार शाम को 2040 क्यूसेक पानी प्रवाहित किया जा रहा था तथा राजस्थान बॉर्डर के खखां हेड पर सिर्फ 1718 क्यूसेक पानी की आवक हो रही थी। पानी की आवक कम होने के कारण वरीयताक्रम के अनुसार गंगनहर से जुड़ी पीएस नेतेवाला व हिरणावाली वितरिकाओं में पानी का प्रवाह शुरू नहीं हो पाया। पीएस वितरिका क्षेत्र के किसानों को पिछली बार भी रेगुलेशन के अनुसार तय समय पर पानी नहीं मिलने के कारण किसानों की सिंचाई बारियां पीटी थी। इस बार पीएस वितरिका सुबह 6 बजे खुलनी थी लेकिन नहीं खुली, इस कारण इस वितरिका क्षेत्र के किसानों की सिंचाई बारियां पीट गई। नेतेवाला व हिरणावाली वितरिकाओं में पानी का प्रवाह शुरू होना था, लेकिन गंगनहर में पंजाब से पानी की आवक कम होने के कारण शुरू नहीं हो पाया। इस कारण इन वितरिका क्षेत्र के किसानों को भी

■ पीएस नेतेवाला और हिरणावाली वितरिकाओं में शुरू नहीं हो पाई पानी की आपूर्ति

सिंचाई सुविधा नहीं मिल पाई। हरबिंद सिंचित मिल, प्रोजेक्ट चेयरमैन गंगनहर पंजाब के अधिकारी ने बताया कि पर्याप्त पानी होने के बावजूद बीकानेर कैनाल को तय हिस्से का भी पानी नहीं दे रहे हैं। इस दिनों हमारे यहाँ सरसों, जौ, चना व गेहूँ की फसलों में सिंचाई पानी की मांग बनी हुई है। लेकिन पंजाब सिंचाई विभाग के अधिकारी मनमानी कर रहे हैं तथा बीकानेर कैनाल में प्रदेश के तय हिस्से का पानी भी नहीं मिल पा रहा है। इस संबंध में प्रशासनिक व जल संसाधन विभाग के अधिकारियों को अवगत कराया है तथा समस्या के समाधान करने की मांग की है। श्रीगंगानगर करणीची, एमएलए, एमएलए व रिडमलसर वितरिकाओं का सिस्टम विगड़ा: वरीयताक्रम के अनुसार करणीची, एमएलए, एमएलए व रिडमलसर आदि वितरिकाओं में शुरूवार को पानी का प्रवाह शुरू होना है, लेकिन पंजाब से बीकानेर कैनाल में पानी की आवक कम होने के कारण गंगनहर का रेगुलेशन सिस्टम विगड़ा हुआ है।

अजमेर में प्रेम प्रकाश आश्रम के पीछे हुई बड़ी लूट का खुलासा

अजमेर, 13 दिसंबर। क्रिश्चियनगंज थाना क्षेत्र में प्रेम प्रकाश आश्रम के पीछे हुई 23 लाख 39 हजार रुपये की लूट की सनसनीखेज वारदात का अजमेर पुलिस ने खुलासा कर दिया है। इस मामले में अंतरराज्यीय लूट गिरोह के सरगना सहित कई आरोपियों को गिरफ्तार किया गया है। मुख्य आरोपी को गुजरात के मोरबी औद्योगिक क्षेत्र से दबोचा गया, जबकि अन्य आरोपियों की गिरफ्तारी अजमेर जिले के विभिन्न इलाकों से की गई है।

थानाधिकारी अरविंद चारण ने बताया कि वारदात की सूचना मिलते ही पुलिस मौके पर पहुंची और घटनास्थल के आसपास लगे सीसीटीवी कैमरों की गहन जांच की गई। फुटेज के आधार पर आरोपियों की पहचान कर उनके फरारी मार्ग का विश्लेषण किया गया। तकनीकी सर्विलांस और मुखबिर तंत्र की मदद से पता चला कि गैंग का सरगना तिहारी निवासी सुरेंद्र चौधरी अपने साथियों के साथ गुजरात के मोरबी सिटी के

■ अंतरराज्यीय गैंग का सरगना गुजरात से दबोचा गया, नशे और ऐंश के लिए रची थी साजिश

इंडस्ट्रियल एरिया में छिपा हुआ है। पुलिस ने विशेष टीम का गठन कर गुजरात रवाना किया, जिसने लगातार गिरगारी और सघन तलाश के बाद सरगना सहित आरोपियों को गिरफ्तार

कर लिया। अन्य आरोपियों को गांव तिहारी, थाना श्रीनगर तथा अजमेर शहर से दबोचा गया। पुछताछ में आरोपियों ने लूट की वारदात स्वीकार करते हुए बताया कि मंहें शोके और नशे की लत पूरी करने के लिए उन्होंने योजनाबद्ध तरीके से इस लूट को अंजाम दिया था। पुलिस के अनुसार प्रार्थी कमल पुत्र तोरंधास, निवासी कुट्टी की टाल के पीछे, चौमसियावास रोड अजमेर, स्कूटी से प्रेम प्रकाश आश्रम के पीछे वाले गेट

के पास से गुजर रहा था। इसी दौरान बदमाशों ने उसकी स्कूटी को टेकर मारकर नकदी से भरी थैली छीन ली और दो वाहनों में सवार होकर फरार हो गए थे। इस संबंध में पुलिस थाना क्रिश्चियनगंज में प्रकरण संख्या 357/2025 धारा 309(4) बीएनएस के तहत मामला दर्ज किया गया है। गिरफ्तार आरोपियों से राशन पुछताछ जारी है तथा लूटी गई राशि की बरामदगी के प्रयास किए जा रहे हैं।

थली गांव में बदमाशों ने की फायरिंग

गंगापुर सिटी। गंगापुर ग्रामीण व शहरी क्षेत्र में तीन थानों एवं आधा दर्जन से ज्यादा पुलिस चौकियां होने के बाद भी दहशतवादी में पुलिस का भय नहीं है जिससे आमजन को डर के साय में जीना पड़ रहा है। शनिवार को शहर और ग्रामीण क्षेत्रों में लगातार बढ़ती आपराधिक घटनाओं के बीच गंगापुर सिटी से एक बार फिर बड़ी और सनसनीखेज वारदात सामने आई है। थली गांव में अज्ञात बदमाशों द्वारा एक युवक को गोली मार दी गई, जिससे क्षेत्र में दहशत का माहौल बन गया है। जानकारी के अनुसार थली गांव निवासी कमलेश गुर्जर को अज्ञात लोगों ने गोली मार दी। गोली युवक के

सोने में लंगकर आर-पार हो गई, जिससे वह गंभीर रूप से घायल हो गया। गोली चलने की आवाज सुनते ही आसपास के लोगों में अफरा-तफरी मच गई। घटना के तुरंत बाद स्थानीय लोगों ने तत्परता दिखाते हुए घायल युवक को गंगापुर सिटी के राजकीय जिला अस्पताल पहुंचाया, जहाँ डॉक्टरों ने उसकी गंभीर हालत को देखते हुए प्राथमिक उपचार के बाद उसे जयपुर रैफर कर दिया। बताया जा रहा है कि युवक की हालत नाजुक बनी हुई है। घटना की सूचना मिलते ही सदर थाना पुलिस मौके पर पहुंची और घटनास्थल का जायजा लिया। पुलिस ने आसपास के लोगों से पूछताछ शुरू कर दी है तथा

हमलावरों की तलाश में नाकाबंदी और जांच तेज कर दी गई है। इस मामले में सदर थाना गंगापुर सिटी के एसआई बच्चू सिंह ने बताया कि थली गांव में गोली चलने की सूचना मिली थी। घायल युवक को तत्काल अस्पताल पहुंचाया गया है। पुलिस सभी पहलुओं से मामले की जांच कर रही है। जल्द ही आरोपियों की पहचान कर कार्रवाई की जाएगी। फिलहाल पुलिस गोली कांड के कारणों, आपसी रंजिश अथवा अन्य एंगल से जांच कर रही है। घटना के बाद थली गांव सहित आसपास के इलाकों में भय का माहौल बना हुआ है। दिन दहाड़े हुई फायरिंग से ग्रामीणों में पुलिस के प्रति आक्रोश चल रहा है।

‘कुछ लोगों ने राजनीतिक महत्वाकांक्षाओं को प्राथमिकता दी’

जोधपुर, (कास)। केंद्रीय संस्कृति एवं पर्यटन मंत्री गजेन्द्र सिंह शेखावत ने कहा कि देश में कुछ लोग ऐसे हैं, जिनकी मानसिकता हमेशा राष्ट्रीय हितों से ऊपर अपनी राजनीतिक महत्वाकांक्षाओं को प्राथमिकता देती रही है। शनिवार को जोधपुर पहुंचे केंद्रीय मंत्री शेखावत ने एयरपोर्ट पर पत्रकारों से बातचीत की। उन्होंने बिना नाम लिए विपक्ष पर तीखा हमला बोला। शेखावत ने कहा कि ऐसे लोगों ने अपने राजनीतिक स्वार्थ के लिए बंदे मातरम् जैसे पवित्र गीत के भी टुकड़े किए और आज भी वही मानसिकता बनी हुई है। शेखावत ने कहा कि आज भी कुछ लोग राष्ट्र की एकता और स्वतंत्रता के मंत्र को अपने राजनीतिक लाभ-हानि के तराजू में तौलते हैं, जो दुर्भाग्यपूर्ण है। केंद्रीय मंत्री शेखावत ने प्रधानमंत्री नरेंद्र मोदी के नेतृत्व में देश की आर्थिक प्रगति का उल्लेख करते हुए कहा कि भारत 4 ट्रिलियन डॉलर से बड़ी अर्थव्यवस्था बनने की दिशा में मजबूती से आगे बढ़ा है। प्रधानमंत्री मोदी के मार्गदर्शन में नया गवर्नंस ऑर्डर लागू हुआ, जिसके चलते देश के गरीबों के जीवन में बड़ा परिवर्तन आया और लगभग 30 करोड़ लोग गरीबी रेखा से बाहर निकले। लोगों इससे काफी राहत मिली। कई लोगों ने इसकी प्रशंसा भी की। शेखावत ने कहा कि देश में सद्भावनाओं का नया युग शुरू हुआ है। सरकार द्वारा बुनियादी ढांचे के बड़े इन्फ्रास्ट्रक्चर डेवलपमेंट अभियान चलाया गया, जिसके परिणामस्वरूप सड़क, हाईवे, एविएशन और क्वॉटरवे जैसे क्षेत्रों में अप्रत्यूष्व विस्तार हुआ। इससे देश में यात्रा की स्वतंत्रता और सुविधाओं को नई ऊंचाइयों मिली।

सतीश पूनियां के स्वागत में सुबह से किसानों और कार्यकर्ताओं का सैलाब उमड़ा

श्रीगंगानगर/ जयपुर,। राजस्थान और हरियाणा के निरंतर प्रवास पर भाजपा हरियाणा प्रभारी एवं भाजपा



राजस्थान और हरियाणा के निरंतर प्रवास पर भाजपा हरियाणा प्रभारी एवं भाजपा राजस्थान पूर्व प्रदेश अध्यक्ष डॉ. सतीश पूनियां श्रीगंगानगर जिले के प्रवास पर रहे।

■ सौभाग्यशाली हूँ कि मुझे राजस्थान के कार्यकर्ताओं का अपार प्यार और आशीर्वाद 40 वर्षों से मिलता है : डॉ. सतीश पूनियां

राजस्थान पूर्व प्रदेश अध्यक्ष डॉ. सतीश पूनियां आज श्रीगंगानगर जिले के प्रवास पर रहे, जहाँ वह जयपुर से ट्रेन द्वारा 10 घंटे का सफर कर सुबह 4 बजे श्रीगंगानगर रेलवे स्टेशन पहुंचे, जहाँ कड़ाके की ठंड में भारी संख्या में कार्यकर्ताओं और पार्टी पदाधिकारियों ने गर्मजोशी से उनका स्वागत एवं अभिनंदन किया। पिछले 40 वर्षों से पूरे राजस्थान में सतीश पूनियां और पार्टी कार्यकर्ताओं का

एक दूसरे के प्रति लगाव और समर्पण है कि हर समय, हर क्षण उनका और कार्यकर्ताओं का अपनत्व रहता है और इसी अपनापन, सरलता, सहजता एवं सौम्यता के कारण पूरे राजस्थान में कार्यकर्ता सतीश पूनियां को भाईसाहब बोलते हैं और सतीश पूनिया भी कार्यकर्ताओं के साथ इतने घुले-मिले हैं कि पूरे राजस्थान में और सभी 200 विधानसभा क्षेत्रों में कार्यकर्ताओं को उनके नाम से पहचानते हैं। सतीश पूनियां ने सुबह श्रीगंगानगर सर्किट हाउस में जिले भर के कार्यकर्ताओं, पदाधिकारी और

जनप्रतिनिधियों से मुलाकात की और वहां की स्थानीय समस्याएं सुनकर संबंधित अधिकारियों को उचित समाधान के लिए दिशा निर्देश दिये। इसके अलावा सतीश पूनिया ने पदमपुर, अमरपुरा जाटान, सूरतगढ़, रघुनाथपुरा, जैतसर में भी किसानों एवं कार्यकर्ताओं

से संवाद किया। सतीश पूनिया ने रायसिंहनगर नगरपालिका और श्रीविजयनगर नगर पालिका में विभिन्न विकास कार्यों का लोकार्पण किया और रघुनाथपुरा में भी विभिन्न विकास कार्यों की सौगात दी। वहीं श्रीविजयनगर में छोड़ी पर बिठाकर सतीश पूनिया का हजारों की संख्या में कार्यकर्ताओं ने स्वागत- अभिनंदन किया। श्रीगंगानगर के पूर्व जिला प्रमुख एवं पूर्व भाजपा जिला अध्यक्ष सीताराम मौर्य की धर्मपत्नी प्यारी देवी के निधन

पर उनके निवास पर पहुंचकर सतीश पूनियां ने श्रद्धांजलि अर्पित की। सतीश पूनियां ने रायसिंहनगर में बाबा दीपसिंह जी गुहड़रा में मर्यादा देकर देशवासियों की खुशहाली की कामना की। श्रीगंगानगर जिले में कार्यकर्ताओं द्वारा दिए गए प्यार और आशीर्वाद से अभिभूत होकर सतीश पूनियां ने कार्यकर्ताओं को संबोधित करते हुए कहा कि सोच रहा था कि राजनीति में क्या मिले और क्या नहीं मिला, जन्म तो ईश्वर की कृपा से मिलता है।

चालक की मौत

उदयपुर। सल्ट्वर जिले के परसाद थाना क्षेत्र हाइवे पर दो ट्रकों की आमने सामने भिड़ंत हो गई। हादसे में एक चालक की मौत हो गई तथा एक चालक सहित तीन जने घायल हो गए। पुलिस से प्राप्त जानकारी के अनुसार परसाद थाना क्षेत्र में पाराई पुलिया के समीप शुरूवार सांय दो ट्रकों की आमने सामने भिड़ंत हो गई। इसकी सूचना मिलने पर परसाद थाना पुलिस के जापने ने मौके पर पहुंच कर दोनों वाहनों के चालकों चन्दवाजी जयपुर निवासी रामस्वरूप तथा मुकेश तथा साथी मुकेश तथा मुकेश एवं संजय को बाहर निकाल चिकित्सालय पहुंचाया।

गड़बड़ी मिली तो हट सकती है एथेनाॅल फैक्ट्री

हनुमानगढ़। टिब्बी (राज्डीखेड़ा) में आंदोलन बीती रात स्थगित हो गया। प्रशासन और किसान प्रतिनिधिमंडल के बीच हुई वार्ता में कई मुद्दों पर सहमति बनी। फैक्ट्री में गड़बड़ी मिलने पर हटाने का आश्वासन दिया गया। इसके साथ ही किसानों की मांगों को लेकर रिव्यू होगा। इससे पहले ड्यूनि एथेनाॅल प्राइवेट लिमिटेड की फैक्ट्री का विरोध दोपहर तक जारी था। उपद्रव मामले में 107 लोगों के खिलाफ पुलिस ने मामला दर्ज किया था। 40 लोग हिरासत में लिए जा चुके थे। गोरतलब है कि 10 दिसंबर (बुधवार) को किसानों ने जिले के

■ किसानों की मांगों को लेकर होगा रिव्यू

राज्डीखेड़ा गांव में निर्माणाधीन ड्यूनि एथेनाॅल प्राइवेट लिमिटेड फैक्ट्री की दीवार तोड़ दी थी। अंदर घुसे प्रदर्शनकारियों ने ऑफिस में भी आग लगा दी थी। इस बीच पुलिस-किसानों में जमकर पत्थरबाजी हुई। बवाल में कांग्रेस विधायक सहित 70 से ज्यादा लोग घायल हुए थे। कुछ घायल टिब्बी के गुरुद्वारे में ही रुके हैं। फैक्ट्री के आसपास रहने वाले करीब 30 परिवार घर छोड़कर भाग गए हैं। फैक्ट्री की दीवार तोड़ने से पहले किसानों ने महापंचायत भी की थी। नेताओं का आरोप है कि प्रशासन ने उन्हें लिखित में फैक्ट्री का काम रोकने का आश्वासन नहीं दिया था। चंडीगढ़ में रजिस्टर्ड ड्यूनि एथेनाॅल प्राइवेट लिमिटेड कंपनी राज्डीखेड़ा में 40 मेगावाट का अनाज आधारित एथेनाॅल प्लांट लगा रही है। कंपनी का दावा है प्लांट केंद्र के एथेनाॅल ड्रैड्रेड पेट्रोल प्रोग्राम को सपोर्ट करेगा। सितंबर 2024 से जून 2025 तक लगभग 10 माह शांतिपूर्ण विरोध चला। जुलाई 2025 में विरोध तेज हुआ। कंपनी ने चारदीवारी (बाड़ेंडी वॉल) का निर्माण शुरू किया, जिससे किसानों का गुस्सा भड़का। फैक्ट्री निर्माण फिर शुरू होने से

नाराजगी: 19 नवंबर 2025 पुलिस सुरक्षा में फैक्ट्री निर्माण फिर शुरू हुआ। किसान नेता महंगा सिंह समेत 12 से अधिक किसान नेता गिरफ्तार। 20-21 नवंबर 67 लोगों ने गिरफ्तारी दी। 10 दिसंबर की दोपहर किसानों ने टिब्बी एसडीएम ऑफिस के सामने बड़ी सभा की। शाम करीब 4 बजे सड़प शुरू हो गई। किसान नेता जगजीत सिंह जग्गी ने कहा- प्रशासन ने लिखित में नहीं दिया है, लेकिन यह भरोसा दिलाया है कि अस्थायी तौर पर फैक्ट्री का काम नहीं चलेगा। किसान नेता जगजीत सिंह जग्गी ने कहा- मांगों पर सहमति जरूर बनी है, लेकिन प्रशासन ने कोई लिखित आश्वासन नहीं दिया है। अगर 17 दिसंबर को हनुमानगढ़ में महापंचायत हुई तो किसान उ सक समर्थन करेंगे। हालांकि, अब यह महापंचायत किसानों के लिए होगी, फैक्ट्री के लिए नहीं होगी। इसके साथ ही किसानों की बैजूक गुरुद्वार में जारी रहेगी। जिला कलेक्ट्रेट में भाजपा नेता और किसान प्रतिनिधिमंडल की प्रशासन से हुई वार्ता के बाद सहमति बन गई है। इस मौके पर संभागीय आयुक्त विश्राम मीणा और एडीजे वीके सिंह ने कहा कि सभी आशंकाओं को लेकर बिंदुवार विषयों का रिव्यू किया जाएगा। रिव्यू होने तक फैक्ट्री में निर्माण कार्य बंद रहेगा। उन्होंने अनियमितता पाए जाने पर फैक्ट्री

हटाने का आश्वासन भी दिया। हनुमानगढ़ में एथेनाॅल फैक्ट्री विवाद को लेकर जिला कलेक्ट्रेट में प्रशासन और संघर्ष समिति के सदस्यों के बीच बैजूक चल रही है। बैजूक में सादुलशहर विधायक गुरुवीर बराड़, एडीजीपी वीके सिंह, आईजी हेमंत शर्मा, कलेक्ट्रेट डॉ. खुशाल यादव और एसपी हरिशंकर शामिल हैं। इसके अलावा मुख्यमंत्री प्रतिनिधिमंडल में शामिल विजेन्द्र पूनिया, पूर्व विधायक धर्मेंद्र मोची और पूर्व भाजपा जिलाध्यक्ष बलवीर बिशोई भी मौजूद हैं। संघर्ष समिति की ओर से शबनम गोदारा, जगजीत जग्गी सहित अन्य सदस्य वार्ता में भाग ले रहे हैं। किसान नेता जगजीत सिंह जग्गी ने कहा- एडीजी लगातार बयान दे रहे हैं कि किसानों ने उपद्रव फैलाने का प्रयास किया और कानून व्यवस्था संभालना हमारा जिम्मा है। मैं एडीजी से सख्त पूछना चाहता हूँ कि कानून व्यवस्था संभालना आपका जिम्मा है, लेकिन गोली मारना आपका अधिकार है क्या हमारे पास ऐसे कई बुलेट हैं, जो हमें मिले हैं। हमारे पास रिकॉर्डिंग भी है, जिसमें एक एसआई कह रहा है कि इन्हें गोली मार दो। मैं एडीजी साहब से कहना चाहता हूँ कि वे फैक्ट्री के डायरेक्टर नहीं बनें। किसान नेता रमेश भादू ने कहा- यह आंदोलन गुरुद्वारे से चलता है और हमारा ऑफिस गुरुद्वारा है। आंदोलन को चलाने वाले लोग अलग हैं और बात करने वाले अलग हैं।

कार्यालय नगर निगम अलवर (राज0)
क्रमांक-न.नि.अल./एचपीएम/2025-26/13521 दिनांक- 10.12.2025
E-Procurement Notice Inviting Bid/2025-26
A Bid for "The Work of Catching Stray Animals like Bull, Cow, Calf, Heifer, Donkey, Buffalo, Hens, etc. Roaming in the City" is invited for interested bidders up to 2:00 PM on 22-12-2025. Other particulars of the bid may be visited on the procurement portal: https://sppp.raajasthan.gov.in & https://proc.raajasthan.gov.in/ of the state. The approximate value of the procurement is Rs. 20.00 Lac.
UBN No. - DL82526SLOB26798
Raj.Samwadi/CS/2515790 Commissioner

कार्यालय कृषि उपज मंडी समिति "विशिष्ट श्रेणी" बाएं (राज.)
क्रमांक- 3858-70 दिनांक- 10/12/2025
ई-निविदा आमंत्रण सूचना
कृषि उपज मंडी समिति "विशिष्ट श्रेणी" बाएं द्वारा किसान कल्याण योजना के अन्तर्गत अनुदानित दर पर भोजन थाली व्यवस्था हेतु रजिस्टर्ड, प्रतिष्ठित फर्मों/अधिकृत डीलरों/प्रोकोपर्स से निविदा प्रपत्र में ई-प्रोक्वोरमेंट के माध्यम से तारखत ऑन लाइन निविदा ई-प्रोक्वोरमेंट बोली दिनांक 22.12.2025 तक आमंत्रित की जाती है। निविदा से सम्बंधित विस्तृत विवरण www.sppp.raajasthan.gov.in, www.eproc.raajasthan.gov.in विभागिय पोर्टल agriculture.raajasthan.gov.in/mandi पर भी देखी जा सकता है। निविदा की अनुमानित कुल लागत 75.00 लाख रु. है।
NIB CODE - DAM2526A0619, UBN No. - DAM2526WS0801071
तार.सं.रज.टी.डी./25/15766 ललित

राजस्थान सरकार का उपक्रम
RIICO GROUP UTTER INDUSTRIES
RISING RAJASTHAN DEPLTE • RESPONSIBLE • READY**औद्योगिक क्षेत्रों में संस्थानिक/वाणिज्यिक/ग्रुप हाउसिंग एवं गैर औद्योगिक भूखण्डों का**
सरल ई-नीलामी के माध्यम से
आवंटन
कुल भूखण्ड 391, अनुपालन/कर्मि होना/दस्तावेज 13, वाणिज्यिक भूखण्ड 119, आवासीय/ग्रुप हाउसिंग 68, रेटिज 07, गैरवा 03, इस्का/सेलन 139, होल/सेल्टेक्ट 13, भिदल पब/एग्लु किलिंग स्टेशन 07, क्वर 07, संस्थानिक 10, किलोक 05
आवंटन तिथि: 15 दिसम्बर, 2025 (प्रातः 10:00 बजे) ऑनलाइन तिथि: 29 दिसम्बर, 2025 (सायं 06:00 बजे)
आवंटन तिथि: 30 दिसम्बर, 2025 (प्रातः 10:00 बजे) ऑनलाइन तिथि: 02 जनवरी, 2026 (सायं 05:00 बजे)
13 आबू रोड, 07 चूरू, 05 नागौर, 07 उदयपुर, 15 अजमेर, 10 बीकानेर, 19 पाली, 21 जयपुर (उत्तर), 23 अलवर, 09 झुंझरू, 18 झालावाड़, 02 जयपुर (दक्षिण), 13 भिवाड़ी-1, 20 भरतपुर, 28 किशनगढ़, 08 जयपुर (श्रीमीणा), 13 भिवाड़ी-11, 20 किशनगढ़, 19 राजसमंद, 12 ईपीआईसी सीतापुर, जयपुर, 15 धिलोठ, 30 भीलवाड़ा, 10 कोटा, 08 सीकर, 07 श्रीगंगानगर, 04 दोसा, 22 नीमराना, 10 बोरानाडा, 13 सवाईमाधोपुर, 01 बालोतरा, 10 बोरानाडा
*25% भुगतान के बाद, शेष 75% भुगतान 11 किश्तों में 8.5% ब्याज के साथ या 120 दिनों के भीतर ब्याज रहित भुगतान
आवेदन के लिए QR कोड स्कैन करें
राजस्थान स्टेट इण्डस्ट्रियल डवलपमेन्ट एण्ड इन्वेस्टमेन्ट कॉर्पोरेशन लिमिटेड
उद्योग भवन, तिलक मार्ग, सी-स्कैन, जयपुर-302005
ई-नीलामी हेल्पलाइन नं. 0141-4593250, 4593237, हार्दत्तएचए+91 9001300515, ई-मेल: riico@riico.co.in
आवंटन से सम्बंधित नियमों एवं शर्तों, ईएमपी विवरण, रजिस्ट्रेशन एवं भूखण्ड से सम्बंधित जानकारी के लिए देखें
https://riico.raajasthan.gov.in या https://www.riico.co.in